

Il-Ħadd, 22 ta' Novembru 2020

Ġesù qal lid-dixxipli tiegħu:

"Is-Sultan jgħid

lil dawk ta' fuq il-lemin tiegħu:

'Ejjew, imberkin minn Missieri,

ħudu b'wirt tagħkom is-Saltna

li tħejjiet għalikom

sa mill-ħolqien tad-dinja.

Għax jien kont bil-guħ u tmajtuni,

kont bil-għatx u sqejtuni,

kont barrani u lqajtuni,

kont għeri u libbistuni,

kont marid u ġejtu tarawni,

kont fil-ħabs u ġejtu żzuruni ...'

'Tassew, ngħidilkom,

kulma għamiltu ma' wieħed

mill-iżgħar fost dawn ħuti,

għamiltuh miegħi."

*Mill-Evangjelju skont San Matthew,
kapitlu 25, versi 34-36. 45*

271

"Ejjew nagħmlu wisa' għall-fantasija tal-imħabba ... biex ma jiġrilniex li, quddiem il-faqar li tipproduci l-kultura tal-ġid, il-ħarsa tal-Insara tiċċajpar u ma tibqax kapaċi timmira għall-essenzjal. Li timmira għall-essenzjal ifisser li timmira lejn Ġesù: inħarsu lejH prezenti fl-imġewwaħ, fil-ħabsi, fil-marid, fil-għeri, f'dak li hu bla xogħol. Naraw lil Ġesù f'min hu waħdu, imnikket, f'dak li jiżbalja u għandu bżonn ta' xi parir, f'dak li għandu bżonn min jimxi miegħu u jakkumpanjah. Dawn huma l-opri li Ġesù qed jitlob minna!"

PAPA FRANĠISKU, *Udjenja Ġenerali*, 30 Ġunju 2016

Il-fantasija tal-imħabba

*Għajnejja
miftuħin
biżżejjed
biex ninduna
b'min
qed jokrob?*

*Konvint
li l-gudizzju
tiegħi nnifsi
qed nagħmlu
kuljum
bil-mod
kif inwieġeb
għall-krib
tan-nies?*

Int mhux slaleb u domni tridna nbusu, Mulej,
imma l-pjagi
li għadhom inixxu sal-lum
fil-ħajja ta' tant persuni feruti.
Inbusuhom
billi niċċappsu bid-demmi li joħroġ minnhom.
Inbusuhom
billi nkebbuhom fi preżenza li tfejjaq.
Inbusuhom
billi nħallu l-fantasija tagħna tixgħel
fil-mod ta' kif indewwuhom.
Inbusuhom
għax dawn il-pjagi inti tagħmilhom tiegħek.
Inbusuhom
għax dawn huma l-pjagi
li, jekk inħalluhom, ilaqqgħuna miegħek.

It-Tnejn, 23 ta' Novembru 2020

Ġesù rafa' għajnejh
u ra l-għonja
jitfgħu l-offerti tagħhom
fit-teżor tat-tempju.
U ra wkoll waħda armla fqira
titfa' biċċtejn żgħar tal-flus,
u qal:
"Ngħidilkom is-sew,
din l-armla fqira
tefgħet iktar minnhom ilkoll.
Għax dawn kollha
għamlu offerti
miż-żejjed tagħhom,
imma hi,
fil-faqar tagħha,
tefgħet dak kollu li kellha
biex tgħix."

*Mill-Evangjelju skont San Luqa,
kapitlu 21, versi 1-4*

272

"Ġesù jgħid li aħna għandna
nimmiraw mhux għall-kwantità
imma għall-milja. Hemm
differenza bejn il-kwantità
u l-milja. Jista' jkollok ħafna flus,
imma tkun tħossok vojgħ:
m'hemmx milja f'qalbek ...
Li tħobb lil Alla 'b'qalbek kollha'
jfiisser li tafda fiH, fil-providenza
tiegħu, u li sserviH fl-aħwa
l-aktar foqra mingħajr ma tistenna
xejn lura. Quddiem il-ħtiġijiet
tal-proxxmu, aħna msejħin
niċċaħdu minn ħwejjegħ essenzjali,
mhux minn dak li hu żejjed biss."

PAPA FRANĠISKU,
Angelus, 8 Novembru 2015

*X'inbati jien
biex nagħmel
il-karità?*

*Il-karità
li nagħmel
x'effett tħalli
fuq
il-qalb tiegħi?*

Mill-milja tal-qalb

Mulej,
iktar ma l-karità toħroġ minn qalb
li trid tinfetaħ bis-serjetà għall-oħrajn
iktar jibqa' ġid f'min jagħmilha;
iktar ma toħroġ minn qalb
li ċcarrat lilha nfisha minħabba l-oħrajn
iktar tkun karità li tħalli frott tajjeb
f'min jagħmilha;
iktar ma toħroġ minn qalb
li ma tqis xejn - ukoll jekk ftit -
li hu tagħha biss
u li m'għandux jinqasam mal-oħrajn,
iktar tkun karità li tibdel għall-aħjar
lil min jagħmilha.
Itfagħni, Mulej, f'din it-triq,
u żommni fiha.

It-Tlieta, 24 ta' Novembru 2020

Ġesù qal:

“Meta tisimgħu min jitkellem
fuq gwerer u taqlib fil-pajjizi,
tinħasdux
għax jeħtieg li l-ewwel jigri dan,
izda t-tmiem
ma jasalx minnufih.”

Imbagħad qalilhom ukoll:

“Għad iqum ġens kontra ġens
u saltna kontra saltna,
l-art titheżżeż bil-kbir,
f'ħafna bnadi
jkun hemm il-ġuħ
u mard li jittieħed,
u fis-sema
jidhru ħwejjeg tal-biza'
u sinjali tal-għageb.”

*Mill-Evangjelju skont San Luqa,
kapitlu 21, versi 9-11*

273

“Ġesù jfissrilna li dak li għad
jikkrolla huma l-ħwejjeg
ta' qabel tal-aħħar, mhux daww
tal-aħħar: it-Tempju, mhux Alla;
is-saltniet u l-ġrajjet tal-umanità,
mhux il-bniedem. Jgħaddu
l-ħwejjeg ta' qabel tal-aħħar,
li spiss jidhru definittivi,
imma mhumiex. Huma realtajiet
grandjużi, bħat-tempji tagħna,
u tal-biza', bħat-terremoti, sinjali
fis-sema u gwerer fuq l-art. Dawn
għalina jidhru fatti tal-pagna
ta' quddiem, imma l-Mulej
jixħithom fil-pagni ta' wara.”

PAPA FRANĠISKU,
Omelija, 17 Novembru 2019

*Għalija
huwa
importanti biss
dak li
jimpressjonani?*

*Inħoss
li nkun
qed nitlef
xi ħaġa
meta nagħmel
hekk?*

Realtajiet kbar

Realtajiet kbar, Mulej,
għax huma kbar,
jagħmlu ħafna ħoss;
u l-ħsejjes li dawn jagħmlu
ma jistgħux ma jhallux impressjoni fuqna.
Imma din l-impressjoni li jhallu fuqna
tista' tkun tali
li tnessina realtajiet
jerga' akbar minnhom.
Għalhekk,
tħalliniex nibqgħu mwaħħlin
f'realtajiet
li, kbar kemm huma kbar,
mhux huma għandhom l-aħħar kelma fuqna;
tħalliniex nagħtuhom piż
ikbar minn dak li hu tagħhom.

L-Erbgħa, 25 ta' Novembru 2020

Ġesù qal lid-dixxipli tiegħu:
"Jixħtu jdejhom fuqkom
u jippersegwitawkom,
jagħtukom f'idejn il-mexxejja
tas-sinagoga u jitfgħukom il-ħabs,
u jeħdukom quddiem slaten
u gvernaturi minħabba f'ismi.
Dan ikun jiswielkom
biex tistgħu tagħtu xhieda.
U żommu sewwa f'moħħkom:
toqogħdux taħsbu minn qabel
kif se tiddefendu ruħkom,
għax jien nagħtikom kliem u għerf
li kull min ikun kontra tagħkom
ma jkunx jista' jiqafli jew imerih ...
Jekk tibqgħu sħaħ sal-aħħar
issalvaw ħajjitkom!"

*Mill-Evangġelju skont San Luqa,
kapitlu 21, versi 12-15. 19*

274

"Bil-kliem tiegħu: 'Jekk tibqgħu
sħaħ sal-aħħar issalvaw ħajjitkom!'
Ġesù qed jipproponilna
l-perseveranza. Il-perseveranza
tfisser li taqdef 'il quddiem
fil-ħajja ta' kuljum b'għajnejk fissi
fuq dak li ma jgħaddix: il-Mulej
u l-proxxmu. Għalhekk, kif jgħid
Santu Wistin, il-perseveranza hi
d-don ta' Alla li bih nieħdu ħsieb
tad-doni l-oħra kollha tiegħu.
Kemm neħtiegu li nipperseveraw
fit-tajjeb - anki aħna bħala
Knisja - biex ma nitilfux minn
quddiem għajnejna dak li jiswa."

PAPA FRANĠISKU,
Omelija, 17 Novembru 2019

Sal-aħħar

*Fil-mixja tiegħi
wara t-tajjeb
ngħejja malajr?*

*Lil Alla
nitlobhielu
l-perseveranza?*

Il-ħajja mgħagġla, Mulej,
mhux dejjem iżzommni moħħi hemm
fuq dak li verament ta' min jagħtih valur;
mhux dejjem tħallini niffoka
fuq dak li verament jibqa';
mhux dejjem tippermettili nibqa'
f'dak li jgħodd quddiemek
u li Inti tħegġiġni għalih.
Għalhekk nitolbok:
agħtini l-grazzja
li ma ninfixilx quddiem il-kuntrarju,
li ma ngħejjiex,
li ma nibridx,
li ma jergax jibdhieli.
Agħtini, Mulej,
il-grazzja tal-perseveranza.

Il-Ħamis, 26 ta' Novembru 2020

Ġesù qal lid-dixxipli tiegħu:

"Ikun hemm sinjali
fix-xemx u l-qamar u l-kwiekeb.
Il-ġnus fuq l-art,
b'qalbhom ittaqtaq,
ma jafux x'jaqbdu jagħmlu
minħabba l-ħsejjes tal-baħar
u tal-imwieġ;
in-nies ruħhom ħierġa bil-biża'
billi jobsru x'ikun ġej fuq id-dinja,
għax il-qawwiet tas-smewwiet
jitqallbu.
Imbagħad jaraw lil Bin il-bniedem
ġej fi sħaba, b'qawwa u glorja kbira.
Meta jibda jsejħ dan kollu,
qawwu qalbkom u erfgħu raskom,
għax il-fidwa tagħkom hi fil-qrib."

*Mill-Evangjelju skont San Luqa,
kapitlu 21, versi 25-28*

275

"Il-fus li fuqu jdur id-diskors ta' Ġesù hu Huwa nnifsu, il-misteru tal-Persuna tiegħu u tal-mewt u l-qawmien tiegħu, u l-miġja tiegħu fl-aħħar taż-żminijiet. L-għan aħħari tagħna hu l-laqqgħa mal-Mulej irxuxtata ... Għaldaqstant il-problema mhix meta se jsejħu s-sinjali mħabbra, imma li aħna nkunu lesti għal-laqqgħa. U lanqas m'hemm għalfejn inkunu nafu kif se jsejħu, imma kif għandna ngibu ruħna llum, aħna u nistennew din il-laqqgħa. Aħna msejħin ngħixu l-preżent billi nibnu l-futur tagħna bis-serenità u l-fiduċja f'Alla."

PAPA FRANĠISKU, *Angelus*, 15 Novembru 2015

*Qed inhejji
lili nnifsi
għal-laqqgħa
tal-aħħar
ma' Alla?*

*Kif
qed nagħmlu
dan?*

Il-laqqgħa mal-Irxuxt

Mulej,
Inti mhux kurzitajiet
dwar l-aħħar taż-żminijiet
trid tqajjem fina,
imma entuzjażmu
għal-laqqgħa definittiva miegħek;
Inti mhux spekulazzjonijiet
dwar it-tieni miġja tiegħek
trid toħloq fina,
imma heġġa mimlija mħabba
biex naslu narawk wiċċ imb wiċċ;
Inti mhux previzjonijiet
dwar kif se jkun l-aħħar taż-żminijiet
trid tqanqal fina,
imma sahra attiva għalik sa minn din il-ħajja.
Xennaqna għal-laqqgħa miegħek.

Il-Ġimgħa, 27 ta' Novembru 2020

Ġesù qal
lid-dixxipli tiegħu
din il-parabbola:
"Harsu lejn is-sigra tat-tin
u s-siġar l-oħra.
Malli tarawhom jarmu,
intom stess tintebħu
li s-sajf diġà fil-qrib.
Hekk ukoll
meta taraw dan jiġri,
kunu afu
li s-Saltna ta' Alla hi fil-qrib.
Tassew ngħidilkom,
li ma jgħaddix dan in-nisel
sa ma jiġri dan kollu.
Is-sema u l-art jgħaddu,
imma kliemi ma jgħaddix."

*Mill-Evangġelju skont San Luqa,
kapitlu 21, versi 29-33*

276

"Il-parabbola tat-tina li tarmi,
bħala sinjal li s-sajf hu qrib,
tgħidilna li dak li għad jiġri
fil-futur m'għandux jaqtagħna
mill-ħajja ta' issa, imma
jgħinna nħarsu lejn jiemna
bil-lenti tat-tama. Hija dik
il-virtù tant diffiċli biex ngħixuha:
it-tama, l-iżgħar fost il-virtujiet,
imma l-iktar waħda qawwija.
U t-tama tagħna għandha wiċċ:
il-wiċċ tal-Mulej Irxuxtat
li jiġi 'b'qawwa kbira u fil-glorja',
li juri mħabbtu misluba
u trasfigurata fil-Qawmien."

PAPA FRANĠISKU,
Angelus, 15 Novembru 2015

*Jien bniedem
ta' tama?*

*X'inhil-għajn
tat-tama
li għandi?*

Bil-lenti tat-tama

Mulej,
il-jiem tagħna fid-dinja
mhumieq jiem bla valur;
anzi,
huma jiem ta' valur kbir
għax huma jiem ta' eżercizzju kontinwu
lejn eternità
fi ħdan Alla
Missierek u Missierna.
Għallimna ngħixu jiemna
skont il-qalb Tiegħu;
għinna ngħixuhom
skont il-Kelma
u l-pjan Tiegħu għalina.
Nissel fina t-tama tal-ħajja ta' dejjem,
dik il-ħajja li biex isseħibna fiha Inti tagħti ħajtek.

Is-Sibt, 28 ta' Novembru 2020

Ġesù qal lid-dixxipli tiegħu:
“Oqogħdu attenti, u qisu li l-ikel
u x-xorb żejjed u s-sokor
ma jmewwtulkomx qalbkom,
u tħallux li l-ħafna tħassib
għall-ħtiġiet tal-ħajja
jeħdilkom raskom,
li ma ssibuhx dak il-Jum fuqkom
għal għarrieda.
Għax hu Jum
li għad jaqa' bħal nassa
fuq kull min jgħammar
fuq wiċċ l-art kollha.
Ishru, mela, u itolbu l-ħin kollu,
biex tkunu tifilħu tgħaddu
minn kull ma għandu jġigri
u tieqfu quddiem Bin il-bniedem.”

*Mill-Evangēlju skont San Luqa,
kapitlu 21, versi 34-36*

277

“Tħallix lil min jisraqlek it-tama u
l-ferħ, lil min jiddrogak biex jużak
bħala Isir għall-interessi tiegħu.
Issogra kun iżjed minn hekk, għax
dak li int hu iżjed importanti minn
kull ħaġa oħra. M'għandekx bżonn
li jkollok il-ġid jew ċerta dehra.
Tista' tasal biex tkun dak li Alla,
il-Ħallieq tiegħek, jaf li int,
jekk tagħraf li int imsejjaħ għal
ħafna. Sejjaħ lill-Ispirtu s-Santu
u imxi bil-fiduċja lejn l-ogħla
destinazzjoni: il-qdusija. Hekk
ma tkunx fotokopja, imma tkun
inti nnifsek kollok kemm int.”

PAPA FRANĠISKU, Eżortazzjoni Appostolika,
Christus Vivit, nru 107, 25 Marzu 2019

*Nagħraf
x'inhil s-sejha
fundamentali
tiegħi?*

*Kif
qed ngħixha?*

L-ogħla destinazzjoni

Kull bniedem, Mulej,
huwa maħluq uniku u irrepitibbli;
u għalhekk fil-bnedmin
hemm varjazzjoni li tgħaġġbek:
ħadd mhu bħal ħadd;
ħadd mhu mistenni
li jkun il-fotokopja ta' xi ħadd!
Imma lkoll kemm huma
għandhom destinazzjoni waħda
u l-ogħla waħda:
Alla.

Bik magħna, Mulej,
ħa nimxu lkoll kemm aħna lejH,
minn toroq diversi
imma li jwasslu lejH.
Ammen.